



IL-KUMMISSJONI
EWROPEA

Brussell, 24.5.2018
COM(2018) 355 final

ANNEX

ANNESS

tal-

Proposta għal REGOLAMENT TAL-PARLAMENT EWROPEW U TAL-KUNSILL

li jemenda r-Regolament (UE) 2016/1011 dwar parametri referenzjarji ta' livell baxx ta' emissjonijiet tal-karbonju u parametri referenzjarji ta' impatt pożittiv b'rabta mal-karbonju

{SEC(2018) 257 final} - {SWD(2018) 264 final} - {SWD(2018) 265 final}

ANNEX

Parametri referenzjarji ta' livell baxx ta' emissjonijiet tal-karbonju u ta' impatt pozittiv b'rabta mal-karbonju

IL-METODOLOGIJA GHAL PARAMETRI REFERENZJARJI TA' LIVELL BAXX TA' EMISSJONIJIET TAL-KARBONJU

1. L-amministratur ta' parametru referenzjarju ta' livell baxx ta' emissjonijiet tal-karbonju għandu jifformalizza, jiddokumenta, u jippubblika kull metodoloġija użata għall-kalkolu ta' parametri referenzjarji ta' livell baxx ta' emissjonijiet tal-karbonju, li jiddeskrivi dan li ġej:
 - (a) il-lista ta' assi sottostanti li jintużaw għall-kalkolu tal-parametru referenzjarju ta' livell baxx ta' emissjonijiet tal-karbonju;
 - (b) il-kriterji u l-metodi kollha, inklużi l-għażla u l-fatturi ta' ponderazzjoni, kejl, indikaturi użati fil-kalkolu tal-parametru referenzjarju;
 - (c) il-kriterji applikati biex jeskludu assi jew kumpaniji li huma assoċjati ma' livell ta' marka tal-karbonju jew livell ta' riżervi ta' fossili li huma inkompatibbli mal-inklużjoni ta' referenza ta' livell baxx ta' emissjonijiet tal-karbonju;
 - (d) il-kriterji u l-metodi ta' kif il-parametru referenzjarju ta' livell baxx ta' emissjonijiet tal-karbonju u miżuri ta' ffrankar tal-karbonju assoċjat mal-assi sottostanti fil-portafoll tal-indiċi;
 - (e) l-indiċi ta' devjazzjoni bejn il-parametru referenzjarju ta' livell baxx ta' emissjonijiet tal-karbonju u l-indiċi prinċipali;
 - (f) il-ponderazzjoni mill-ġdid pozittiv ta' assi ta' livell baxx ta' emissjonijiet tal-karbonju fil-parametru referenzjarju ta' livell baxx ta' emissjonijiet tal-karbonju meta mqabbla mal-indiċi prinċipali u l-ispjegazzjoni ta' għalfejn dan il-ponderazzjoni mill-ġdid huwa meħtieġ biex jirrifletti l-oġettivi magħżulin ta' parametru referenzjarju ta' livell baxx ta' emissjonijiet tal-karbonju;
 - (g) il-proporzjon bejn il-valur tas-suq tas-sigurtajiet li huma fil-parametru referenzjarju ta' livell baxx ta' emissjonijiet tal-karbonju u l-valur tas-suq tat-titoli fl-indiċi prinċipali;
 - (h) it-tip u s-sors ta' *data* tal-input użati għall-għażla ta' assi jew il-kumpaniji eliġibbli għall-parametru referenzjarju ta' livell baxx ta' emissjonijiet tal-karbonju, inklużi:
 - (i) l-emissjonijiet minn sorsi li huma kkontrollati mill-impriza;
 - (ii) l-emissjonijiet mill-konsum ta' xiri ta' elettriku, fwar, jew sorsi oħra ta' enerġija ġġenerata upstream mill-kumpanija;
 - (ii) emissjonijiet li huma konsegwenza ta' operazzjonijiet ta' kumpanija izda li mhumiex ikkontrollati direttament mill-kumpanija;
 - (iv) emissjonijiet li jibqgħu jeżistu jekk il-prodotti tal-kumpanija jew is-servizzi jinbidlu b'sostituti oħra b'emissjonijiet baxxi ta' karbonju ("tnaqqis ta' emissjonijiet");

- (v) jekk id-*data* tal-input tużax il-metodi tal-Impronta Ambjentali tal-Prodotti u tal-Organizzazzjonijiet kif definit f'(a) u (b) tal-punt 2 tar-Rakkomandazzjoni tal-Kummissjoni 2013/179/UE;
- (i) it-total tal-esponiment tal-impronta tal-karbonju tal-portafoll ta' indiċi u l-impatti stmati fuq il-mitigazzjoni tat-tibdil fil-klima fl-istrategġija ta' livell baxx ta' emissjonijiet tal-karbonju segwita mill-parametru referenzjarju;
- (j) ir-raġunijiet tal-adozzjoni ta' strategġija partikolari jew ta' objettiv partikolari fir-rigward tal-metodoloġija ta' livell baxx ta' emissjonijiet tal-karbonju u spjegazzjoni għalfejn il-metodoloġija hija adatta għall-kalkolu tal-obiettivi marbuta ma' livell baxx ta' emissjonijiet tal-karbonju tal-parametru referenzjarju;
- (k) il-proċedura għal rieżami u approvazzjoni interni ta' metodoloġija partikolari, kif ukoll il-frekwenza ta' tali rieżami intern.

Il-metodoloġija għal parametri referenzjarji ta' impatt pożittiv b'rabta mal-karbonju

2. L-amministratur ta' parametru referenzjarju ta' impatt pożittiv b'rabta mal-karbonju, flimkien mal-obbligi applikabbli għall-amministratur ta' parametru referenzjarju ta' livell baxx ta' emissjonijiet tal-karbonju, għandhom jiżvelaw l-impatt pożittiv tal-karbonju ta' kull assi sottostanti inklużi fil-parametru referenzjarju u għandhom jispeċifikaw il-formula jew il-kalkolu li jintużaw biex jiddeterminaw jekk it-tnaqqis ta' emissjonijiet jaqbizx l-impronta ta' karbonju tal-kumpanija jew tal-attività ta' investiment ("il-proporzjon ta' impatt pożittiv b'rabta mal-karbonju").

Bidliet fil-metodoloġija

3. L-amministraturi ta' parametri referenzjarji ta' livell baxx ta' emissjonijiet tal-karbonju u ta' impatt pożittiv b'rabta mal-karbonju għandhom jadottaw u jippubblikaw lill-utenti proċeduri u r-raġunijiet għal kull bidla materjali proposta fil-metodoloġija tagħhom. Dawn il-proċeduri għandhom ikunu konsistenti mal-għan prevalenti li l-kalkoli tal-parametru referenzjarju jaderixxu b'mod kontinwu mal-obiettivi ta' livell baxx ta' emissjonijiet tal-karbonju jew ta' impatt pożittiv b'rabta mal-karbonju. Dawn il-proċeduri jipprevedu:
 - (a) avviz bil-quddiem f'perjodu ta' zmien ċar li jagħti lill-utenti opportunità biżżejjed biex janalizzaw u jikkummentaw dwar l-impatt ta' dawn il-bidliet proposti, wara li jitqiesu ċ-ċirkostanzi kumplessivi tal-kalkolu tal-amministratur;
 - (b) il-possibbiltà għall-utenti li jikkummentaw dwar daww il-bidliet u għall-amministraturi biex iwieġbu għal daww il-kummenti, filwaqt li daww il-kummenti għandhom ikunu aċċessibbli għall-utenti kollha tas-suq wara kull perjodu ta' konsultazzjoni, hlief jekk il-kummentatur ikun talab il-kunfidenzjalità.
4. L-amministraturi ta' parametri referenzjarji ta' livell baxx ta' emissjonijiet tal-karbonju u ta' impatt pożittiv b'rabta mal-karbonju għandhom jeżaminaw regolarment il-metodoloġiji tagħhom biex jiżguraw li dawn jirriflettaw b'mod affidabbli l-obiettivi ta' livell baxx ta' emissjonijiet tal-karbonju u ta' impatt pożittiv b'rabta mal-karbonju u għandu jkollhom proċess fis-seħh li jikkunsidra l-opinjonijiet tal-utenti rilevanti.